

قَالَ اللَّهُ تَعَالَى
وَمَنْ أَظْلَمُ مِمَّنِ افْتَرَى عَلَى اللَّهِ كَذِبًا أَوْ قَالَ أُوحِيَ إِلَيَّ
وَلَمْ يُوْحِ إِلَيْهِ شَيْءٌ وَمَنْ قَالَ سَأُنزِلُ مِثْلَ مَا أَنْزَلَ اللَّهُ

نزلت فی مسیلمة والاسود الغسی و سجاح زوج مسیلمة کلهم
تنبأ وزعم ان الله قد اوحى اليه - تفسیر قرطبی ص ۳۹ ج ۷

الحمد لله که رساله مستطاب کاشف از ثنایب از یہ مسیلمہ کذاب
خواہ از یہا مہ باشد یا از پنجاب مسیلمی بہ

شُرَاطُ نُبُوت

از افاضت

حضرت مولانا حافظ محمد ادریس صاحب رحمہ اللہ
شیخ التفسیر والحدیث

ناشر: کتب خانہ قاسمی دیوبند (سہارن پور) پو
قیمت ۱/۵۰

شرائط نبوت

راز حضرت مولانا محمد ادریس صاحب کاندھلوی صاحب سابق صدر جامعہ اشرفیہ نیلا گنبد لاہور

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عبادة الذين اصطفى والصلوة والسلام على سيد الاصفياء وخاتم الانبياء وعلى اله واصحابه البررة الاقبياء عدد انفاس الخلائق اجمعين وعلينا معهم يا ارحم الراحمين۔
 اما بعد: سلاطین عالم کا طریق رہا ہے کہ ہر کس و ناکس کو اپنا وزیر اور سفیر نہیں بناتے وزارت اور سفارت کے لئے ایسے شخص کو منتخب کرتے ہیں جو عقل اور فہم میں یگانہ روزگار ہو۔ بادشاہ اور اسکی حکومت کا وفادار اور اطاعت شعار ہو صادق اور راست باز ہو۔ امانت دار اور دیانت دار ہو جھوٹا اور مکار نہ ہو۔ زیرک اور دانایا ہو کہ احکام شاہی کے سمجھنے میں غلطی نہ کرتا ہو وغیرہ وغیرہ جب تک اس قسم کے اوصاف فاضلہ اور صفات کاملہ نہ ہوں گی اس وقت تک اس کو منصب وزارت و سفارت پر فائز نہیں کیا جائے گا۔

جب شاہان دنیا کی مجازی اور فانی حکومت کی وزارت اور سفارت کے لئے یہ یہ شرائط ہیں تو اس احکم الحاکمین اور شہنشاہِ حقیقی کی نبوت اور خلافت کیلئے اس سے ہزار ہا درجہ بڑھ کر شرائط ہوں گی حافظ تور شہتی رحمہ اللہ المتعمد فی المقعد میں فرماتے ہیں۔

انبیاء کرام ہمیشہ فرمان الہی کی پیروی کرتے ہیں اور انکا نفس

اطاعت خداوندی میں ہمیشہ ان کا تابع اور مطیع ہوتا ہے یہی وجہ ہے کہ یہ بزرگ حضرات خدا تعالیٰ کی معصیت سے معصوم ہوتے ہیں اگر انبیاء معصوم نہ ہوتے تو اللہ مخلوق کو انکی بے چون و چرا اطاعت اور متابعت کا حکم نہ دیتا۔ انبیاء کی عقل دوسرے لوگوں کی عقلوں سے ارفع اور اکمل ہوتی ہے۔ انکے ادراکات دوسروں کے ادراکات سے بہت زیادہ سریع اور تیز ہوتے ہیں۔ جحطا اور غلطی سے محفوظ اور مامون ہوتے ہیں ان کی رائے دوسروں کی رائے سے زیادہ تیز اور قوی ہوتی ہے یہی وجہ ہے کہ علوم وحی کو جس طرح انبیاء سمجھتے ہیں دوسروں سے ممکن نہیں انکا حافظہ سب سے قوی ہوتا ہے اور فصاحت و بلاغت اور تاثیر سخن میں بھی انبیاء تمام انبیا عصر پر غالب رہتے ہیں۔ ان کے ظاہری اور باطنی قوی سب سے زیادہ قوی ہوتی ہیں۔ ان کا خلق نہایت نیک۔ اور ان کی صورت بڑی وحیہ اور ان کی آواز نہایت عمدہ اور خوش آواز اور غایت درجہ مؤثر ہوتی ہے۔ بغرض یہ کہ انبیاء جس طرح سیر اور معنی کے لحاظ سے سب سے بڑھ کر ہوتے ہیں اسی طرح صورت اور ظاہر میں بھی خوب تر اور پسندیدہ تر ہوتے ہیں۔“

انتہی مترجمان الفارسیہ بالہندیہ

اس نماز میں لوگوں نے نبوت اور رسالت کو ایک کھیل بنا لیا ہے جس کا جی چاہتا ہے نبوت کا دعویٰ کر دیتا ہے وحی اور الہام کے اشتہار شائع کرنے لگتا ہے اس لئے ہم مختصر طور پر نبوت کے کچھ شرائط ذکر کرتے ہیں جو عین عقل سلیم کے مطابق ہیں۔ اور ان شرائط تعالیٰ کسی عقل والے کو ان کے قبول میں تردد

نہ ہوگا اور جو لوگ مرزا غلام احمد قادیانی کے دام میں پھنسے ہوئے ہیں انشائے اللہ ان
 انشائے اللہ ان پر مرزا غلام احمد کی نبوت کی حقیقت خوب واضح ہو جائیگی کہ وہ صادق
 تھا یا کاذب۔ فاقول وبالله التوفیق وبیدہ ازمۃ التحقیق ان ارید الا
 الاصلاح ما استطعت وما توفیقی الا باللہ علیہ توکلت والیسر ایتب ۵

شرائط نبوت

شرط اول

عقل کامل بنی کے لئے یہ ضروری ہے کہ کامل العقل بلکہ اکمل العقل ہو۔ بنی
 کے لئے عقل کامل کی ضرورت اس لئے ہے کہ بنی وحی الہی کے
 سمجھنے میں غلطی نہ کرے۔ نیز جب تک عقل کامل نہ ہو اسپر اطمینان نہیں ہو سکتا
 نبوت و عبادت کیساتھ کبھی جمع نہیں ہوتی۔ غیبی کا بنی ہونا عقلاً محال ہے۔ ایک
 عاقل اور دانا کو غیبی اور ناقص العقل پر ایمان لانا حکم دینا سر اسر خلاف عقل ہے غیبی اور
 ناقص العقل تو اپنا بھی ہادی اور رہتا نہیں ہو سکتا چہ جائیکہ وہ عقلاً اور ادکیار کی
 ہدایت کے لئے مبعوث ہو۔ بچے اور عورتیں چونکہ ناقص العقل ہوتے ہیں اس لئے وہ بغیر
 ولی اور سرپرست کے اپنے ماں میں بھی تصرف کرنے کے مجاز نہیں حتیٰ کہ ناقص العقل
 کو بغیر ولی کے نکاح کرنے کی بھی اجازت نہیں۔ اور عقلاً یہ بھی محال ہے کہ کسی غیبی
 اور ناقص العقل شخص کو فقط غیبی اور ناقص العقل لوگوں کی طرف بنی بنا کر بھیجا جائے
 اس لئے کہ بنی اور امت جب دونوں ہی ناقص العقل ہوں گے تو پھر وہ دین منجرب

حماقتوں کا مجموعہ ہوگا۔ اور ایسے احمقانہ دین سے کسی صلاح و فلاح کی توقع تو درکنار خرابی ہی میں اضافہ ہوگا۔

بلکہ

نبی کیلئے فقط کامل العقل ہونا کافی نہیں بلکہ اکمل العقل ہونا ضروری ہے یعنی عقل اور فہم میں اس درجہ بلند ہو کہ اس زمانہ میں کوئی اس کی نظیر نہ ہو۔ اسلئے کہ یہ ناممکن ہے کہ امتی کی عقل کسی نبی کی عقل سے بڑھ کر ہو۔ نبوت کی سب سے پہلی شرط یہ ہے کہ نبی اپنی تمام امت سے عقل اور دانائی میں بالا اور برتر ہو کسی بڑے سے بڑے عاقل کی عقل اسکے ہم پلہ اور پاسنگ نہ ہو۔

دوسری شرط

نبوت کی دوسری شرط یہ ہے کہ اسکا حافظہ فقط صحیح اور درست حفظ کامل ہی نہ ہو بلکہ کامل الحفظ اور بلکہ اکمل الحفظ ہو۔ معاذ اللہ اگر نبی کا حافظہ خراب ہو تو اسکو اللہ کی وحی بھی پوری یاد نہ رہے گی۔ بسا اوقات ایک لفظ کی کمی سے بھی حکم میں زمین و آسمان کا فرق ہو جاتا ہے۔ اور جب نبی کا حافظہ خراب ہو نیکی وجہ سے بندوں تک اللہ کی وحی اور اسکا حکم پورا پورا نہ پہنچے گا تو وہ بجائے ہدایت کے گمراہی کا سبب ہوگا۔

حدیث میں ہے کہ جب ابتداء بعثت میں جبریل امین آنحضرت صلی اللہ علیہ وسلم کے پاس وحی لیکر نازل ہوتے تو حضور جبریل کے ساتھ ساتھ پڑھتے مبادا کوئی لفظ قرآن کا بھول جاؤں۔ اسپر اللہ تعالیٰ نے یہ آیت نازل فرمائی

نہ چلا تو اس کے پڑھنے پر اپنی زبان کہ
شباب اسکو سیکھ لے۔ وہ تو ہمارا ذمہ
ہے اسکو سمیٹ کھنا اور پڑھنا پھر جب تم
پڑھنے لگیں تو ساتھ رہ اس کے پڑھنے کے

لَا تَحْرُوكَ بِهِ لِسَانَكَ لِتَعْجَلَ
بِهِ اِنْ عَلَيْنَا جُمُعَةٌ وَقُرْآنُهُ فَاِذَا
قُرْآنُهُ فَاتَّبِعْ قُرْآنَهُ تَعْرَافُ
عَلَيْنَا بَيَانُهُ

اور دوسری جگہ ارشاد ہے :-
سُنُّكَ فَلَا تَنْسَى الْاِمَامَ
شَاءَ اللهُ ط

ہم پڑھا دیں گے تجھ کو پھر تو نہ
بھولے گا مگر جو جا ہے اللہ -

اب ہم خود مرزا صاحب کے اقرار سے یہ بتانا چاہتے ہیں کہ مرزا صاحب کی نہ عقل
درست تھی اور نہ حافظہ -

مرزا صاحب نے اپنی تحریرات اور اعلانات میں اپنے

اقرار مرق | مرق اور مایخولیا اور خرابی حافظہ کا صاف اقرار کیا

ہے چنانچہ مرزا صاحب فرماتے ہیں -

”دیکھو میری بیماری کی نسبت حضرت نے بھی پیش گوئی کی تھی جو

اس طرح وقوع میں آئی - آپ نے فرمایا کہ مسیح آسمان پر سے

جب اترے گا تو دو زرد چادریں اس نے پہنی ہونی ہوں گی -

تو اس طرح مجھ کو دو بیماریاں ہیں ایک اوپر کے دھڑکی اور

ایک نیچے کے دھڑکی یعنی مرق اور کثرت بول“ اھ (ارشاد)

مرزا غلام احمد قادیانی صاحب مندرجہ رسالہ تشحیذ الاذہان

قادیان ماہ جون ۱۹۰۶ء ”مرقا کا مرض حضرت مرزا صاحب

کو موردِ نیت تھا بلکہ خارجی اثرات کے ماتحت پیدا ہوا تھا۔ اور اسکا باعث سخت دماغی محنت، تفکرات، غم اور سوچ بچار تھا۔“ از رسالہ
ریویو قادیان ص ۱۹۲۶ - اگست ۱۹۲۶ء

خرابی حافظہ کا اقرار

”مکرمی انویم سلمہ میرا حافظہ بہت خراب ہے اگر کسی دفعہ کسی
کی ملاقات ہوتی بھی بھول جاتا ہوں۔ حافظہ کی یہ تیزی یعنی
بدترین حالت ہے کہ بیان نہیں کر سکتا۔“ خاکسار غلام احمد
از صدر انبالہ احاطہ ناگ پھنی۔

مکتوبات احمدیہ جلد پنجم ص ۲۱ مجموعہ مکتوبات مرزا غلام احمد
مرزائے قادیان میں عقل | مرزا صاحب میں نبوت کی یہ دونوں شرطیں منقود
اور حافظہ دونوں کا فقدان | تھیں مرزا صاحب کو اپنے مراق اور مایخولیا اور خرابی
حافظہ کا خود اقرار اور اعتراف ہے۔ مرزا صاحب حافظہ قرآن نہ تھے مسلمانوں
کے بچوں کے برابر بھی حافظہ نہ تھا۔ حالانکہ مرزا صاحب کا دعویٰ تھا کہ میری بعثت
(معاذ اللہ) رسول اللہ صلی اللہ علیہ وسلم کی بعثت ثانیہ بلکہ اس سے بھی اگلی ہے
پس سوال یہ پیدا ہوتا ہے کہ کیا معاذ اللہ رسول اللہ صلی اللہ علیہ وسلم کو بعثت
ثانیہ میں قرآن یاد نہ رہا تھا۔ نیز مرزا صاحب کے اختلافات اور متعارض اور
متہافت اقوال مرزا صاحب کی خرابی حافظہ کی دلیل ہیں۔ مرزا صاحب کو
یاد نہیں رہتا کہ پہلے کیا لکھ چکا ہوں اور ناسخ و منسوخ کی تاویل مرزا صاحب

کی من گھڑت ہے احکام میں تو کچھ حل سکتی ہے لیکن واقعات اور خبروں میں نسخ جاری نہیں ہوتا لہذا واقعات کے بیان میں مرزا صاحب کی جو متعارض عبارات ہیں ہوں گی انہیں سوائے خرابی حافظہ یا چالاکی کے اور کوئی تاویل نہیں ہو سکتی۔ چالاکی سے مراد یہ ہے کہ مرزا صاحب کے ہر مسئلہ میں دو دو اور تین تین اور چار چار مختلف اقوال ان کتابوں میں ملتے ہیں کچھ مسلمانوں کے عقائد کیمطابق ہیں اور بہت کچھ اسلامی عقائد کینخلاف ہیں تاکہ جیسا موقع ہو ویسی ہی عبارت مرزا صاحب کی کتاب سے پیش کر دی جائے جب مرزا کا اسلام ثابت کرنا ہو تو مرزا صاحب کی وہ عبارتیں پیش کر دی جائیں جو مسلمانوں کے اجتماعی عقائد کیمطابق دعویٰ نبوت سے پہلے لکھی ہیں اور اپنی مزاریت اور نیادین پیش کرنا ہو تو دعویٰ نبوت کے بعد کی عبارتیں دکھلا دی جائیں غرض یہ کہ مرزا صاحب کے تھیلے میں سب کچھ ہے ختم نبوت بھی اور دعویٰ نبوت بھی حیات مسیح بھی ہے اور وفات مسیح بھی نزول مسیح بھی ہے اور نزول مسیح کا انکار بھی۔ مرزا صاحب کے اختلافات اور متعارض اقوال پر علماء نے مستقل کتابیں لکھی ہیں جنکے دیکھنے سے یہ معلوم ہوتا ہے کہ دنیا کے کسی شخص کے اقوال میں اتنا اختلاف نہیں جتنا کہ مرزا صاحب کے اقوال میں ہے۔

مرزا صاحب کو یہود اور نصاریٰ اور مجوس | مرزا صاحب کا دعویٰ اور ہندوؤں کی بھی کتابیں یاد ہونی چاہئیں ہے کہ میں تمام اینار اور کافروں اور ہندوؤں کے اوتاروں کا بروز ہوں اس لئے مرزا صاحب کو تورات اور انجیل اور زبور کے علاوہ چاروں وید وغیرہ بھی یاد ہونے چاہئیں حالانکہ مرزا صاحب کو تورات اور انجیل اور زبور اور

وید کا ایک ورق بھی یاد نہ تھا۔ مرزا صاحب کا دعویٰ یہ ہے کہ قرآن کریم کی تیس آیتوں سے صراحتہ حضرت عیسیٰ علیہ السلام کی وفات اور مات ثابت ہے۔

لیکن سوال یہ ہے کہ

مرزا صاحب دعوائے نبوت سے پہلے اگر یہ نبی نہیں بنے تھے لیکن مجدد اور محدث اور ملہم من اللہ بن چکے تھے اور اپنی الہامی کتاب برائین احمدیہ میں حضرت مسیح بن مریم کی حیات اور دوبارہ دنیا میں تشریف لائیکا اعلان فرما رہے تھے۔

کیا اس وقت تیس آیتیں مرزا صاحب کی نظر سے مخفی ہو گئی تھیں؟ ظاہر یہ ہے کہ مرزا صاحب مجدد نہیں یا نبی قرآن کی تلاوت ضرور فرماتے ہوں گے اور صلوة الاوابین کی عیس کی عتق اور تہجد کی آٹھ کعتوں میں قرآن کریم کے کسی کسی پارے ضرور پڑھتے ہونگے جنہیں وفات مسیح کی آیتیں بھی گذرتی ہوں گی تو کھ کیا وجہ ہے کہ باوجود مجدد اور ملہم من اللہ ہونیکے ان تیس آیتوں سے حضرت مسیح کی وفات کو نہیں سمجھتے بلکہ اسکے برعکس اپنی الہامی کتاب میں حیات مسیح اور نزول مسیح کی اشاعت کر رہے ہیں کہ عقلی کی یہ انتہا ہے کہ جو مسئلہ قرآن کریم کی تیس آیتوں میں صراحتہ مذکور ہو وہ باوجود مجدد اور ملہم من اللہ ہونیکے بھی نہ سمجھ میں آوے۔ اور اگر عبادت نہیں تو صراحتہ مکر ہے اور جس طرح غبی اور بد عقل نبی نہیں ہو سکتا اسی طرح صاحب مکر شخص نیک بھی نہیں ہو سکتا چہ جائیکہ نبی ہو جائے۔

نبوت کی تیسری شرط

علم کامل | نبوت کی تیسری شرط یہ ہے کہ نبی کا علم ایسا کامل اور مکمل ہو کہ امت کے حیطہ ادراک سے بالا اور برتر ہو۔ مرزا صاحب کا دعویٰ تو یہ ہے

کہ میں تمام اولین اور آخرین سے علوم میں بڑھا ہوا ہوں لیکن یہ دعویٰ ایسا بڑی سبطان
 ہے کہ جسکو سوائے نادان کے کوئی قبول نہیں کر سکتا۔ مرزا صاحب کی تصانیف کا علم
 کی تصانیف سے موازنہ کر لیا جائے۔ بشرکات سے اور نظم کا نظم سے اردو کا اردو فارسی کا
 کا فارسی سے اور عربی کا عربی سے اور انگریزی الہام کا انگریزی ادیبوں کے کلام سے
 موازنہ کر لیا جائے۔ ابھی مرزا صاحب کا مبلغ علم معلوم ہو جاتا ہے مرزا صاحب کی زندگی ہی
 میں جو علماء تھے انکی تصانیف کو دیکھ لیا جائے۔ حضرت مولانا قاسم صاحب بانی دارالعلوم
 دیوبند اور حضرت مولانا اشرف علی صاحب تھانوی کی تصانیف کو سامنے رکھ کر مرزا صاحب
 کی کتابوں کو دیکھا جائے دو چار ہی ورق میں فرق معلوم ہو جائیگا۔ مرزا صاحب کی تصانیف
 میں سوائے اپنے کشف اور الہام اور علی کے دعووں اور دیگر حضرات انبیاء کرام کی تفسیر
 اور لوہن کے اور حضرت عیسیٰ بن مریم علیہ السلام کی شان میں گالیوں کے اور کیا ہے؟
 مرزا صاحب کی کتابوں کے اللہ تعالیٰ کی معرفت اور آخرت کا شوق و غربت نہیں حاصل ہوئی۔
 میں مرزائیوں سے درخواست کر دینگا کہ وہ امام غزالیؒ کی ایثار العلوم اور کیمیا سعادت
 کا ترجمہ پڑھیں اور اس زمانہ کے حکیم الامت مجدد الملت حضرت مولانا محمد اشرف علی صاحب
 کے مواعظ کا خصوصاً مطالعہ کریں اور دیکھیں کہ کس طرح دل کی آنکھیں کھلتی ہیں۔
 قرآن کریم تو اللہ سبحانہ و تعالیٰ کا کلام معجز نظام ہے اور حدیث بنی کریم صلی اللہ
 علیہ وسلم کا کلام فصاحت التیام ہے جسکا درجہ فصاحت و بلاغت میں قرآن کریم کے
 بعد ہے۔ حضور پر نورؐ کے خطبات کا عرب کے ادبا اور فصحا اور بلغا کے خطبات سے موازنہ
 کر لیا جائے زمین و آسمان کا فرق نظر آئیگا۔ اور حضور پر نور صلی اللہ علیہ وسلم کے
 جوامع الکلم اور کلمات حکمت و مواعظ کا حکما عالم کے کلمات حکمت سے موازنہ

کر لیا جائے حکما عالم کی حکمت و موغظت کو حضور پر نور صلی اللہ علیہ وسلم کی حکمت و موغظت سے وہ نسبت بھی زیادہ ہو گی جو قطرہ کو سمندر کیسا تھا یا ذرے کو آفتاب کیسا تھا ہوتی ہے۔ اب مرزائی حضرات اپنے بنی بنظر ڈالیں کہ جسکو وہ تمام انبیاء سابقین سے افضل اور نبی کریم صلی اللہ علیہ وسلم کا عین بلکہ آپ سے شاید متبر اور برتر سمجھتے ہیں۔ اسکی فصاحت و بلاغت پر نظر ڈالیں کیا مرزا صاحب اردو فارسی ادب اور فصاحت و بلاغت میں ادباز زمانہ سے کچھ بڑھ کر تھے؟ مرزا صاحب چونکہ ہوشیار تھے اسلئے اردو و فارسی ادب میں تو اعجاز کا دعویٰ نہ کیا کہ ابھی قلعی کھل جائیگی اور دنیا مذاق اڑائیگی البتہ عربی زبان میں اعجاز کا دعویٰ کیا اور "قصیدہ اعجازیہ" لکھ کر اپنا معجزہ پیش کیا علماء نے اسکے مقابل قصائد پیش کر دیئے اور مرزا صاحب کے قصیدہ اعجازیہ کی عرضی اور صرفی اور نحوئی اور ادبی غلطیاں پیش کر دیں جسکا اتمک مرزا صاحب اور مرزا انصاری سے جواب نہیں ہو سکا اور اگر ہو سکتا ہے تو اب جواب دیں۔

مرزا صاحب کی فصاحت و بلاغت
معلوم کرنے کا طریقہ

اگر کسی کو مرزا صاحب کے
قصیدہ اعجازیہ پر ناز ہے تو
ایک عام مجلس منعقد کرنی جائے

جس میں حجاز اور مصر اور شام کے ادباز کو مدعو کیا جائے آئیں مرزا صاحب کے قصیدہ اعجازیہ کو پیش کیا جائے اور علمائے اسلام کی گرفتوں کو بھی پیش کیا جائے اور ادباز عرب سے دریافت کیا جائے کہ مرزا صاحب کا قصیدہ اعجازیہ مصر کے مشہور شاعر شوقی اور حافظ ابراہیم کے قصائد کا یا سنگ بننے کے بھی قابل ہے یا نہیں؟ اور کوئی مرزائی دعویٰ کر کے تو دیکھے کہ مرزا صاحب کے اردو شعر اکبر الہ آبادی کے

اشعار کے پانسنگ بھی بن سکتے ہیں؛ مرزائی خوب جانتے ہیں کہ سارا ملک اردو زبان جانتا ہے یہ دعویٰ ایک منٹ کیلئے بھی نہیں سنا جاسکتا۔ البتہ عربی زبان ایسی ہے کہ جس سے ملک کا اکثر طبقہ نا آشنا ہے اسلئے عربی زبان میں دعوائے اعجاز پر کمر بستہ ہوئے اور قصیدہ اعجازیہ لکھ کر شائع کر دیا جس پر قادیان کے کچھ نادان ایمان لے آئے جن کو نہ عربی کی خبر ہے نہ فارسی کی۔

مرزا صاحب کے صحابی اور تابعی انگریزی زبان کے ماہر ہیں مگر قرآن اور حدیث کی زبان کے ماہر نہیں۔ ماہر تو کیا ہوتے کافیہ اور علم الصیغہ کی بھی خبر نہیں ایسے آدمیوں کی تصدیق معتبر ہے اور نہ تکذیب۔

مرزا صاحب اور ان کے صحابہ و مرزا صاحب کا دعویٰ ہے کہ میں تمام انبیاء کرام تابعین کے امتحان کا طریقہ

کا عموماً اور سرور عالم محمد عربی مطلقاً صلی اللہ علیہ وآلہ وسلم کا ظل اور بروز بکے عین ہوں۔ مرزا صاحب کی عبارت کا احادیث نبویہ کی عربیت سے موازنہ کیا جائے اور مرزا صاحب کے صحابہ اور تابعین کے عربی کلام کا بنی اکرم صلی اللہ علیہ وسلم کے صحابہ و تابعین کے خطبات اور اشعار سے موازنہ کیا جائے بلکہ غلامان غلامان غلامان غلامان غلامان غلامان غلامان غلامان غلامان غلامان غلامان غلامان غلامان غلامان غلامان غلامان غلامان محمد رسول اللہ صلی اللہ علیہ وسلم کی نثر اور نظم سے مقابلہ کر لیا جائے۔ ابھی مرزا صاحب اور ان کے صحابہ اور تابعین کا مبلغ علم سامنے آجائے گا۔ مرزا صاحب کے خلیفہ ثانی مرزا بشیر الدین محمود رابع میں موجود ہیں انکی عربی نثر و نظم کو کسی عربی ادیب کو دکھلایا جائے اور مرزا کے خلیفہ ثانی تور سول اللہ صلی اللہ علیہ وسلم کے خلیفہ ثانی حضرت عمر فاروق کے خطبوں کو سمجھ بھی نہیں سکتے جسکا جی چاہے امتحان کر لے۔

نبوت کی چوتھی شرط

عصمت کاملہ و مستمرہ | شاہان دنیا کے تقرب کیلئے سراپا اطاعت ہونا ضروری ہے اپنے مخالفوں کو اپنی بارگاہ میں کون گھسنے دیتا ہے اور مسندِ قرب پر کون قدم رکھنے دیتا ہے اسی طرح خداوند ذوالجلال کا مقرب اور پیغمبر وہی ہو سکتا ہے جو ظاہر و باطن میں اللہ تعالیٰ کا پورا پورا مطیع اور فرمانبردار ہو اور اس کے دشمنوں سے بری اور بیزار ہو۔

مرزا صاحب اپنے اقرار سے بھی معصوم نہ تھے اور نہ اللہ کے دشمنوں سے بری اور بیزار تھے۔ یہود اور نصاریٰ سے جہاد اور قتال کو حرام سمجھتے تھے اور نیک عروج اور ترقی کے لئے دعا گو تھے۔

کافروں کے لئے دعا کا مطلب | کافروں کی حکومت اور سلطنت کیلئے دعائے گنہگار کا مطلب یہ ہے کہ کفر اور کفر و کفر و کفر اور عروج ہو اور اسلام اور مسلمان ذلیل و خوار ہوں۔

سبحان اللہ! عجیب پیغمبر ہی ہے کہ جس کا مقصد ہی کفر کا عروج اور اسلام کا زوال ہے نبوت کا مقصد تو یہ ہے کہ اللہ کا کلمہ بلند ہو اور کافر و کفر کی بات سچی ہو اللہ کا نام لینے والے عزیز اور سر بلند ہوں اور اللہ کے دشمن ذلیل اور خوار ہوں اور کافر خدا کے دوستوں کے غلام اور باج گزار بن کر رہیں مگر مرزا صاحب کے دین میں معاملہ برعکس ہے یہ عجیب نبی ہے کہ جو نصاریٰ کیلئے دعا کرے تو اللہ کے اور مسلمانوں کے لئے بد دعا۔ مرزا صاحب سے یہ تو ممکن نہیں کہ دنیا کو اپنی عصمت اور طہارت اور نزہت دکھلا کر

اس لئے انبیاء کرام کی عصمت ہی کا انکار کر دیا کہ نبی کیلئے معصوم ہونا ضروری نہیں
 تاکہ اپنی عصمت دکھلائی اور ثابت نہ کرنی پڑے جسکا مطلب معاذ اللہ یہ ہوا کہ اے
 لوگو! میرے دعوئے نبوت پر تم میری عصمت کو نہ جانچنا کوئی نبی معصوم نہیں گزرا۔
 اے مسلمانو! بذرا غور تو کرو کہ اگر نبی کیلئے عصمت لازم نہیں تو پھر غیر معصوم کی اطاعت
 کیسے واجب ہوگی؟ اگر انبیاء کرام واجب العصمت نہ ہوتے تو اللہ تعالیٰ انکی اطاعت
 کا حکم نہ دیتا اور نہ ان کی اطاعت کو اپنی اطاعت قرار دیتا۔

نبوت کی پانچویں شرط

صداقت اور امانت

نبوت کی ایک شرط یہ ہے کہ نبی صادق اور امین ہو اسلئے کہ جھوٹا اور خائن کبھی
 نبی نہیں ہو سکتا اور مرزا صاحب کے جھوٹے ہونیہ علمائے مستقل کتابیں
 لکھی ہیں جن میں مرزا صاحب کی پیشین گوئیوں کا جھوٹا ہونا ثابت کیا ہے۔

صادق اور کاذب کی تعریف

صادق اور سچا ہونے کیلئے ایک دو پیشین گوئی کا سچا ہو جانا کافی نہیں کامنوں اور
 نجومیوں کی بھی تمام پیشین گوئیاں جھوٹی نہیں نکلتیں سچا وہ ہے کہ جس کی سب
 باتیں سچی ہوں۔ اور جھوٹا وہ ہے کہ جسکی سب باتیں سچی نہ ہوں اگرچہ اسکی بہت
 باتیں بلکہ اکثر باتیں سچی ہوں۔ اس زمانے میں جو لوگ جھوٹ کے مصنف ہیں
 یعنی پروپیگنڈے کے امام ہیں انکی بھی تمام باتیں جھوٹی نہیں ہوتیں بلکہ ان کی

بھی اکثر باتیں سچی ہی ہوتی ہیں مگر بائیں ہمہ وہ جھوٹے ہی ہیں۔ پردہ پوشی کیلئے جھوٹ کا نام پر وہ سگندہ رکھ لیا ہے مگر حقیقت اسکی ایسا اعلیٰ درجہ کا جھوٹ ہے کہ جسکو سننے کے بعد بڑے سے بڑا ہوشیار بھی سچ سمجھنے لگے۔

اسی طرح مرزائی حضرات کو یہ دیکھنا چاہئے کہ مرزا صاحب کی کتنی پیشین گوئیاں جھوٹی نکلیں۔ چند پیشین گوئیوں کے سچا ہونے کیسے کسی کا صادق اور راست باز ہونا ثابت نہیں ہو سکتا اور اگر جھوٹے کے یہ معنی ہوں کہ اسکی کوئی بات بھی سچی نہ ہو تو اس معنی کو دنیا میں کوئی بھی جھوٹا نہیں نکلیگا بلکہ اس معنی کو جھوٹا ہونا عقلاً محال ہے اس لئے کہ عقلاً ناممکن ہے کہ کسی شخص کی ہر بات جھوٹی ہو اور کوئی بات بھی اسکی سچی نہ ہو خوب سمجھ لو۔ شیطان کی بھی ساری باتیں جھوٹی نہیں۔

مرزا صاحب سے جب اپنا سچا ثابت کرنا ممکن نہ ہو تو دوسرے پیغمبروں کی پیشین گوئیوں کو جھوٹا ثابت کرنا شروع کیا تاکہ لوگوں پر یہ واضح ہو کہ جھوٹ بولنے سے نبوت میں فرق نہیں آتا اور معاذ اللہ! میں (یعنی مرزا صاحب) ہی جھوٹا نہیں بلکہ اور پیغمبر بھی جھوٹے گذرے ہیں۔

نبوت کی چھٹی شرط

عدم توریت

نبوت کی ایک شرط یہ بھی ہے کہ وہ کسی کی زمین اور جائیداد اور مال و دولت کا وارث نہ ہو اور نہ اس کے بعد کوئی اس کا وارث ہو۔

حدیث متواتر سے ثابت ہے کہ حضور پر نورؐ نے فرمایا بخن معاشر

الانبیاء لانث ولا نورث ماتو کننا صدقہ ہم گروہ ابنیائرنہ کسی کے وارث اور نہ ہمارا کوئی وارث ہم جو کچھ چھوڑتے ہیں وہ خدا کیلئے وقف ہوتا ہے۔ مگر مرزا صاحب کے یہاں معاملہ اس کے برعکس ہے خود بھی اپنے باپ کی زمین و جائیداد کے وارث ہوتے اور دعوائے پیغمبری سے جو زمین اور جائیداد فراہم کی انگریزی کچہری سے اسکی باضابطہ رجسٹری اپنی اولاد کے نام کرائی جو سب کو معلوم ہے اور قادیانی حضرات کو ہم سے ہزار درجہ بڑھ کر معلوم ہے۔ عیاں راہے عیاں۔

نبوت کی ساتویں شرط (زہد)

نبوت کی ایک شرط زہد یعنی شہوات اور لذات دنیا سے بے تعلقی ہے۔ نبوت کا مقصد بندوں کو خدا تک پہنچانا ہے اور ظاہر ہے کہ شہوت پرستی بندوں کو خدا پرست نہیں بنا سکتی مگر مرزا صاحب میں یہ شرط بھی مفقود ہے۔ مرزا صاحب نے عظام دنیا کے جمع کر نہیں کوئی دقیقہ اور حیلہ نہیں چھوڑا جس جس تدبیر اور حیلہ سے روپیہ جمع کر سکتے تھے وہ سب کچھ کیا حتیٰ کہ اپنی تصویر تک فروخت کی۔

نبوت کی آٹھویں شرط (اعلیٰ حسب و نسب)

نبوت کی ایک شرط یہ ہے کہ نبی حسب و نسب کے اعتبار سے سب سے اعلیٰ اور برتر ہو جیسا کہ حدیث میں ہے کہ ہر قتل شاہ روم نے ابوسفیان سے دریافت کیا کہ کیف حسبہ نیکو: محمد رسول اللہ صلی اللہ علیہ وسلم کا حسب و نسب کیسا ہے ابوسفیان نے جواب دیا: ہونی حسب مالا افضل علیہا غیرہ: یعنی وہ حسب

دنب میں سبے بڑھ کر ہے شاہ روم نے کہا وکذلتك الوسل تبعث
 فی احساب قومها یعنی انبیاء ہمیشہ بہترین خاندان میں سے مبعوث ہوتے ہیں
 تاکہ لوگ حسب و نسب کے لحاظ ان کو حقیر نہ سمجھیں۔
 مرزا صاحب میں یہ شرط بھی مفقود ہے مرزا صاحب نعل اور چھان تھے سید اور ہاشمی تو
 کیا شیخ زادہ بھی نہ تھے خصوصاً مرزا صاحب کا جیسا یہ دعویٰ ہے کہ میں میں رسول اللہ صلی
 اور ابا اہدی بھی ہوں تو میں رسول اللہ صلی کی وجہ سے ہاشمی ہونا چاہیے تھا اور ہدی
 ہونے کی وجہ سے فاطمی یعنی حضرت سیدۃ النساء فاطمۃ الزہراء کی اولاد سے ہونا
 چاہیے تھا مگر وہ ہاشمی تھے نہ فاطمی بلکہ نعل تھے۔

نبوت کی نوں شرط (مرد ہونا)

نبوت کی ایک شرط یہ ہے کہ نبی مرد ہو قال اللہ تعالیٰ وما ارسلنا من قبلك الا رجالاً
 نوحی الیہم نبی کیلئے یہ ضروری ہے کہ وہ مرد ہو اسلئے کہ عورتیں ناقص العقل والین
 ہوتی ہیں پس اگر عورت کا نبی ہونا جائز رکھا جائے تو نبی کی عقل اور دین کا ناقص ہونا
 لازم آئیگا اور نبی کے دین اور عقل کا ناقص ہونا محال ہے اس لئے کہ جب نبی ہی کی
 عقل اور دین ناقص ہوگا تو امت کی عقل اور دین کیسے کامل ہوگا نیز عورت کے لئے
 پردہ واجب ہے کیونکہ بے پردگی موجب فتنہ ہے لہذا عورت اگر نبی ہو تو دو
 حال سے خالی نہیں کہ پردہ کریگی یا نہیں اگر وہ پردہ کرے تو اس سے
 استفادہ کیسے ہوگا نیز بے پردہ کو بغیر دیکھے لوگ صحابی کیسے بنیں گے۔ بغیر دیکھے
 صحابیت کا شرف حاصل نہ ہوگا۔ اور اگر پردہ نہ کرے تو موجب فتنہ ہوگی۔

خصوصاً جبکہ نبی کیلئے یہ ضروری ہے کہ وہ حسین جمیل اور حسن لہوت یعنی خوش آواز بھی ہو (جیسا کہ بعض علمائے لکھائے) تو ایسی صورت میں حسین جمیل اور خوش آواز عورت کا نبی ہونا ہدایت کے بجائے فتنہ کا دروازہ کھولے گا۔

نبوت کی یہ شرط بھی مرزا میں نہیں پائی جاتی کیونکہ مرزا صاحب کا ایک دعویٰ مریم ہونیکا اور حاملہ ہونیکا بھی تھا اور ظاہر ہے کہ مریم اور حاملہ تو عورت ہی ہو سکتی ہے نہ کہ مرد لہذا مرزا صاحب اپنے اس اقرار کے بموجب مرد نہ ہوئے تو پھر نبی کیسے بنے۔

نبوت کی دسویں شرط

(اخلاق کاملہ)

نبوت کی ایک شرط یہ بھی ہے کہ صاحب نبوت اخلاق کاملہ اور کمالات فاضلہ کے ساتھ موصوف ہو بدخلق اور بد زبان نہ ہو یہ شرط بھی مرزا صاحب میں مفقود ہے۔ ناظرین اور مابین کے لئے ہم مرزا صاحب کے اخلاق کا نمونہ پیش کرتے ہیں جس سے ناظرین اور قارئین کو معلوم ہو جائیگا کہ مرزا صاحب کس درجہ کے اخلاق والے تھے ناظرین کرام کی سہولت کیلئے مرزا صاحب کی گالیوں کا حروف تہجی کے اعتبار سے نقشہ پیش کرتے ہیں۔

(فتلک عشرۃ کاملت)

مرزا صفا کی گالیوں کا فہم تہجی کے تحت سے نقشہ

حرف الف۔ اے بد ذات فرقہ مولویاں تم نے جس بے ایمانی کا پیمانہ پیا وہی عوام کا لانا عام کو بھی پلایا۔ اندھیرے کے کٹر وایمان و انصاف سے دور بھاگنے والا۔ اندھے نیم دہریہ ابو لہب اسلام کے دشمن۔ اسلام کے عار مولویو۔ اے نبی گل کے وحشی اے نابجا اے ایمانی روشنی سے مسلوب اے حق مخالف اے پلید و جال اسلام کے بدنام کرنوالے اے بد بخت مقرر لوہا اعلیٰ اشرار اول الکافرین او باش اے بد ذات خبیث دشمن اشرار رسول کے ان بیوقوفوں کے بھاگنے کی جگہ نہ رہی اور صفائی سے ناک کٹ جائیگی

حرف ب۔ بے ایمان اندھے مولوی پلید طبع پاگل بد ذات جھوٹا بدگوہ سری ظاہر نہ کرتے۔ یحیائی سے باز بڑھانا۔ دیانت۔ بے حیا انسان بد ذات فتنہ انگیز۔ بد قسمت منکر، بد چلن، پھیلی۔ بد اندیش۔ بد ظن، بد بخت قوم۔ بد گفتار۔ بد باطن۔ نکتہ چین۔ باطنی جذا۔ بخل کی سر شرت والے۔ بیوقوف۔ جاہل۔ یہودہ بد علماء۔

حرف ت۔ تمام دنیا سے بدلتے تنگ طرف ترک حیا۔ تقویٰ و دیانت کے طریق کو بالکل چھوڑ دیا۔ ترک تقویٰ کی شامت سے ذلت پہنچ گئی۔ تکفیر و لعنت کے جھاگ منہ سے نکالنے کیلئے۔

حرف ث۔ ثعلب (بیری) شتم علم ایسا ایچ انصاف و الدجال البطل۔

حرف ج جھوٹ کی بنیاست کھائی جھوٹ کا گواہ کھایا۔ جاہل
دستی جاہلہ صدق و ثواب سے منحرف اور درجہ عمل ساتھ جیتے ہی جی مرجانا
چوہرے چار۔

حرف ح حمارا حمار حق و راستی سے منحرف حاسد حق پوشش۔
حرف خ خبیث طبع مولوی جو یہودیت کا خمیر اپنے اندر رکھتے ہیں
خریر سے زیادہ پلید۔ خطا کی ذلت انہی کے منہ پر۔ خالی گدھے۔ خائن
خیانت پیشہ۔ خاسرین۔ خالیۃ من نور الرحمن خام خیال خفاش۔

حرف و وڈ۔ دل سے نجدوم، دہو کا دہ ادبانت، ایمانداری راستی
سے خالی۔ دجال۔ دروغ گو۔ ڈوموں کی طرح مسخرہ دشمن سچائی
دشمن قرآن۔ دلی تاریکی۔

حرف ذ ذلت کی موت کیسا تھپردہ دری، ذلت کے سیاہ داغان
کے مسخوس چہروں کو سوروں اور بندروں کی طرح کر دیں گے۔

حرف ر رئیس الدجالین، ریش سفید کو منافقانہ سیاہی کیسا تھ قبر میں
لے جائیں گے، رو باہ باز، رئیس المتصلیفین، راس المعتدین، راس الغاویں۔

حرف ز زہناک ناوے والے، زندق، زور کم پیشوا الی راجی الزور
حرف س سچائی چھوڑ بیچی لعنت انہی پر رہی۔ سفلی ملا۔ سیاہ دل منکر
سخت بے حیا۔ سیاہ دل فرقہ کس قدر شیطانی اقتراؤں سے کام لے رہا ہے

سادہ رج۔ ساہنسی۔ سفہ نام۔ سفہ۔ سلطان المتکبرین الذی صان
زینہ الکبر و احوبین۔ سگ بچکان۔

حرف ش : شرم و جیا سے دور شرارت خباثت و شیطانی کارروائی والے۔ شریف از سفر نامی ترسد بلکہ از نفلگی اونی ترسد۔ شریر مکار شیخی سے بھرا ہوا، شیخ نجدی۔

حرف ص : صد القاہ نبوش صدرک ضربہ ویریک رمانی لچار و ماء۔
حرف ض : ضال ضرر ہم الثرمن البلیس اللعین۔

حرف ط : طالع منحوس طبتم نفساً بالفار الحق والذین
حرف ظ : ظالم ظلمانی حالت۔

حرف ع : علماء السور۔ عداوت اسلام۔ عجب و پندار والے عدو العقل والنہی۔ عقارب عقوب الکلب۔

حرف غ : غول الاعوی۔ غدار سرشت۔ خالی۔ غافل۔

حرف ف : فیمت یا عبد الشیطان۔ فریبی۔ فن عربی سے بے بہرہ فرعون زنگ۔

حرف ق : قبر میں یاؤں لٹکائے ہوئے۔ قست قہیم۔ قد سبق الکمل فی الکلب۔

حرف ک : کتے گدھا۔ کینہ ور گندے اور پلینڈے والے کینہ، گندی کارروائی والے، کہا (مادر زاد اندھے) گندی مادے، گندے اخلاق والے ذات سے غرق ہو جیا، کج دل قوم، کوتاہ نظر، کھوڑی میں کیرا کپڑوں کی طرح خود ہی مر جائیں گے۔ گندی روتو۔

حرف ل : لاف و گراف والے، لعنت کی موت۔

حرف م بر مولیت کو بدنام کر نیوالو، مولویوں کا منہ کالا کر نیوالو، منافق
مفتری، مورد غضب، مفید، مرے ہوئے، کپڑے مخدول، مجبور، مجنون
مغرد، منکر، محبوب مولوی، نکس طینت مولوی کی بک بک، مردانہ نور مولوی۔
حرف ن ا ب۔ نجاست نہ کھاؤ، نا اہل مولوی ناک کٹ جا تیگی، ناپاک طبع
لوگوں نے، نائینا علمار، نمک حرام، نفسانی، ناپاک نفس، نابکار قوم، تفرقی
و ناپاک شیوہ، نادان متعصب، نالائق۔ نفس امارہ کے قبضہ میں نا اہل حریف
نجاست سے بھرے ہوئے، نادانی میں ڈوبے ہوئے، نجاست خوری کا شوق۔
حرف و ب۔ وحشی طبع، وحشیانہ عقائد والے

حرف ہ۔ ہامان، ہالکین، ہندو زادہ

حرف س م ی۔ یک چشم مولوی، یہودیانہ تحریف، یہودی سیرت یا ایہا
الشیخ الضال والمفتی البطال، یہود کے علمار، یہودی صفت وغیرہ وغیرہ۔
(منقول از عصائے موسیٰ ص ۲۲ و عشرہ کاملہ ص ۱۲۱)

مرزا صاحب کی نبوت کی دلیل۔ مرزا صاحب کی نبوت کی دلیل
نہ تو علم ہے اور نہ عقل اور نہ حاکم

اور نہ فہم اور نہ زہد اور نہ تقویٰ اور نہ صداقت اور نہ امانت اور نہ عصمت اور
نہ عفت اور نہ حسب اور نہ نسب اور نہ اخلاق فاضلہ اور نہ معجزات اور نہ
کرامات کچھ بھی نہیں سب صفر ہے۔ دلیل صرف یہ ہے کہ عیسیٰ علیہ السلام
وفات پا گئے۔ سبحان اللہ عجیب دلیل ہے۔ کیا شخص کسی نبی کا نبوت
ہو جانا کسی مدعی کے نبی ہونے کی دلیل ہو سکتا ہے۔ تھوڑی دیر کیلئے

فرض کیجئے کہ عیسیٰ علیہ السلام وفات پا گئے۔ لیکن آپ اپنے نبی ہو چکی مستقل دلیل
ان کیجئے۔ خاتم الانبیاء سے پہلے ایک نبی کی زندگی میں بھی نبی آتے رہے ہیں۔
اگر کسی گاؤں کا دہقان یہ دعویٰ کرے کہ میں اس ملک کا بادشاہ

اور دلیل یہ بیان کرے کہ چونکہ اس ملک کا بادشاہ مرچکا ہے اور میں اس فوت شدہ بادشاہ
کا خلیل اور شبیہ اور سنام ہوں اور میرا گاؤں اسی کے دار السلطنت کے سمت پر واقع
ہے لہذا ثابت ہوا کہ میں اس ملک کا بادشاہ ہوں تو کیا اہل عقل کے نزدیک اس
طرح سے اس شخص کی بادشاہت ثابت ہو جائیگی اہل عقل کے نزدیک جو شخص اس
کی بادشاہت تسلیم کرے گا وہ بھی پاگل اور دیوانہ سمجھا جائیگا اور اگر اس قسم کے
چند یا گل مل کر عقلا کو مناظرہ اور مقابلہ کا چیلنج دیں کہ آؤ ہم اس بادشاہ کی وفات
ثابت کریں گے تاکہ اس وفات سے اس مدعی کی بادشاہت ثابت ہو جائے
تو عقلا کو جائز ہے کہ تفریحی طور پر ان احمقوں کی حماقت ظاہر کرنے کے لئے
دعوت مناظرہ منظور کریں ورنہ مناظرہ فی الحقیقت نظری امور میں ہوتا ہے۔

ایسے بیسی البطلان امور میں تو مناظرہ نہیں ہوتا مرزا صاحب کا دعویٰ
آریوں کے بادشاہ ہونے کا بھی ہے مگر کسی آریہ کے حلق کے نیچے نہیں آتا۔
جس کا جی چاہے موسیٰ بنے اور حبیب کا جی چاہے فرعون بنے مگر موسیٰ بن عمر
اور فرعون اور ہامان بنے

بننے کیلئے

کیلئے تبھی کوئی ظاہری اور مادی سامان چاہیے ورنہ فرعون بے سامان
اور نواب بے ملک کہلائے گا اور مرزا صاحب کے پاس نہ کوئی نشان
ہے اور نہ کوئی سامان ہے۔ مرزا صاحب اگر موسیٰ تھے تو بتلائیں کہ

کو نسا فرعون غرق ہوا اور اگر نوح تھے تو کونسی دنیا غرق ہوئی۔
اور اگر مسیح تھے تو کونسی مسیح جیسے معجزے دکھلائے۔

مرزا صاحب کا دس لاکھ معجزات کا دعویٰ :-

آنحضرت صلی اللہ علیہ وسلم کے معجزات پر علماء نے مستقل کتابیں لکھی
ہیں اور ہر معجزہ کو علیحدہ علیحدہ سند متصل کے ساتھ بیان کیا ہے
مرزا صاحب کے صحابہ و تابعین کو بھی پتا ہے کہ مرزا صاحب کے دس
لاکھ معجزات پر کوئی کتاب لکھ کر دنیا کے سامنے پیش کریں تاکہ دنیا کو
مرزا صاحب کے معجزات کا علم ہو سکے۔ آخر وہ کیا معجزات تھے۔
اب میں اس تحریر کو ختم کرتا ہوں اور اللہ تعالیٰ سے دعا کرتا ہوں
کہ اس پر قبول فرمائے اور لوگوں کے لئے موجب ہدایت
بنائے۔ آمین ثم آمین۔

وَ اٰخِرُ دَعْوَانَا اِنِ الْحَمْدُ لِلّٰهِ رَبِّ الْعٰلَمِیْنَ

ۛ ۛ ۛ

ہر قسم کی درسی و غیر درسی کتب ہمیشہ برہ راست
ذیل کے پتہ سے طلب فرمائیے۔ پہلے ایک خط لکھ کر
فہرست کتب منگالیجئے۔

کتب خانہ فارسی۔ دیوبند (سہارنپور) یوپی